

Љупчо Силјановски, роден во Глоѓи, живее во Скопје, писател, фотограф, професионален снимател и режисер, ТВ Телма Скопје



Љупчо Силјановски, Глоѓи, (1949 -)

Љупчо Силјановски е роден во с. Глоѓи, тетовско во 1949 година. Љупчо по мајка му има потекло од родот Качој од Лешок, дедо му е Ристо, а вујко Сандро Димитриевски - Катин. Љупчо завршил Гимназија во Тетово, а Педагошка академија во Скопје. Љупчо работел во Списанието за хумор и сатира ОСТЕН, Скопје, а неколку години работи во ТВ Телма, Скопје.

Љупчо Силјановски многу рано почнува да пишува кога ја објавува првата книга поезија- Внатрешни огледала во 1974 година. Љупчо е плоден автор и во својата творечка кариера има напишано повеќе книги од различни жанрови.

Поради богатата творачка активност Љупчо Силјановски е член на Друштвото на писатели на Македонија.

Љупчо објавува неколку книги поезија: Јагула, Змијски обед, Стихихијада и Церебрална спална. Љупчо има напишано и две книги раскази: Ангелот од Питсбург и Продавач на месечини, потоа драмата Кукавичко јајце. Љупчо пишува и поезија за деца Стихијада, Срцката на Кате Карате -драма, а има напишано и книга афоризми Црно на бело. Љупчо има објавено и еден роман Петродактил.

Љупчо за својата творечка активност е наградуван со наградите: Младост, Студентски збор, Златно перо и Златна корија за документарен филм.

На 29 март 2010 година на Телевизија Телма, беше емитирана емисијата под наслов: Луѓе и места, од авторот Љупчо Силјановски, која беше посветена целосно на мене, односно на книгите на Митко Спироски од Лешок. Инаку, Љупчо Силјановски, емисијата: Луѓе и места ја припрема за ТВ Телма неколку години и има емитирано преку 300 епизоди со лица и места од цела Македонија.



Љупчо Силјановски и Борис Момировски, Скопје, 2010, foto, Митко Спироски